



## OPWDD کا ملازمین کی ٹریننگ کا پروگرام

### تعارف

- **تنخواہ کے چیک کا حصول** - تربیت کی ابتدائی مدت میں OPWDD انٹرن کو کم ترین اجرت کی ادائیگی کرے گا۔
- انٹرنز کو ریاست نیو یارک کے عارضی، جزوقتی ملازمین تصور کیا جاتا ہے اور ورکرز کمپنسیشن (Workers' Compensation) اور جنرل لائبیلٹی انشورنس (General Liability Insurance) کے ذریعے ان کا احاطہ کیا جاتا ہے۔
- یہ انٹرن شپ محدود وقت کے لیے ہوتی ہے، جو عموماً تین سے چھ ماہ تک جاری رہتی ہے۔
- یہ توقع کی جاتی ہے کہ جب انٹرنز اس بات کا عملی مظاہرہ کریں کہ وہ ملازمت کے فرائض کو انجام دے سکتے ہیں، تو کاروباری ادارہ انٹرن کو ملازمت فراہم کر دے گا۔

### آغاز کرنے کے لیے:

- روزگار کے تربیتی پروگرام کے بارے میں مزید جاننے کے لیے، اپنے نگہداشت کے مینیجر سے رابطہ کریں۔
- عمومی معلومات کے لیے، درج ذیل پر رابطہ کریں:  
[Employment.vocational.services@opwdd.ny.gov](mailto:Employment.vocational.services@opwdd.ny.gov)

روزگار کا تربیتی پروگرام (Employment Training Program) نشوونمائی معذوریوں کے حامل افراد کی مدد کرتا ہے کہ وہ اپنے کیریئرز کی منصوبہ سازی کریں اور اپنی کمیونٹیز میں ملازمتیں حاصل کر سکیں۔ یہ پروگرام بامعاوضہ انٹرن شپس کے ذریعے مختلف ملازمتیں تلاش کرنے میں افراد کی مدد کرتا ہے جن میں وہ نئی صلاحیتیں سیکھتے ہیں۔ کامیاب ہونے والے انٹرنز کو اکثر اسی کاروباری ادارے میں ملازمت دے دی جاتی ہے۔

### پروگرام کا عمومی جائزہ:

- **روزگار کے تربیتی پروگرام میں کون شامل ہو سکتا ہے؟** ایسے افراد جو اپنی پہلی ملازمت تلاش کر رہے ہیں یا جو کوئی مختلف ملازمت تلاش کر رہے ہیں، وہ روزگار کے تربیتی پروگرام کے لیے درخواست دے سکتے ہیں۔ اگر پروگرام میں ان کی شمولیت کو منظور کر لیا جائے، تو وہ افراد انٹرن شپ میں مدد حاصل کرنے کے لیے ایک خدمت فراہم کار ایجنسی کا انتخاب کریں گے۔
- **لگاتار مدد** - خدمت فراہم کار ایجنسی معاونت یافتہ روزگار کی خدمات کے ذریعے ملازمت کی کوچنگ فراہم کرے گی۔ ملازمت کی کوچنگ انٹرنز کی مدد کرتی ہے کہ وہ ملازمت کے فرائض اس طریقے سے انجام دینے کا طریقہ سیکھیں جس طرح آجر ان فرائض کی انجام دہی کا خواہاں ہے۔ انٹرنز کو کاروباری اداروں کے ذریعے ملازمت دے جانے کے بعد بھی، ملازمت کی کوچنگ نئے ملازم کو اپنی ملازمت میں کامیابی حاصل کرنے میں مدد کرنے کا سلسلہ جاری رکھے گی۔

- **کیریئر کی منصوبہ بندی** - OPWDD میں ملازم، روزگار کے تربیتی پروگرام کا نگران بھی انٹرن شپ میں کامیابی حاصل کرنے کے لیے انٹرن کی مدد کرے گا۔ وہ افراد کی مدد کریں گے کہ وہ اپنے کیریئرز کی منصوبہ بندی کریں اور اپنی صلاحیتوں، ملازمت کے ذوق اور تربیتی ضروریات کی شناخت کر سکیں۔ انٹرن کے کیریئر کا منصوبہ وضاحت کرتا ہے کہ ایسی انٹرن شپ کی تشکیل کے لیے کیا درکار ہے جو انٹرن اور آجر کے بہترین مفاد میں ہو۔

- **ملازمت کی تیاری پر مبنی کلاسز** - انٹرنز کلاسز میں حاضر ہوتے ہیں جس سے انہیں وقت کا نظم، صارف کی خدمت، لچک پذیری، ابلاغ، انسانی وسائل پر مبنی پالیسیاں اور جائے ملازمت میں کامیابی حاصل کرنے کے لیے درکار دیگر صلاحیتیں سیکھنے میں مدد حاصل ہوتی ہے۔